

[6th November 1965]

திரு. செ. மாதவன் : இந்த ஒப்பந்த காலம் ஆறு மாதம் என்று இருப்பதை மீண்டும் உயர்த்துவதாக உத்தேசம் உண்டா? அல்லது, குறைப்பதற்கு அரசாங்கம் நடவடிக்கை எடுக்குமா?

கனம் திருமதி ஜோதி வெங்கடாசலம் : ஆறு மாத காலத்தை உயர்த்துவதற்கோ குறைப்பதற்கோ அரசாங்கத்திற்கு உத்தேசம் ஏதும் இல்லை.

உணவுக் கலப்படத் தடுப்புச் சட்டம்

* 330 கேள்வி.— திரு. ஆர். அப்துல் கலீல் : கனம் சுகாதார அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

உணவு கலப்படத் தடுப்புச் சட்டத்தின் கீழ் 1964-ம் ஆண்டில் தண்டிக்கப்பட்டவர்கள் எத்தனை பேர், மாவட்டவாரியாக?

THE HON. SRIMATHI JOTHI VENKATACHELLUM : Total number of persons convicted—3,512. Number of persons convicted districtwise is as follows :—

Name of district.	Number of persons.
Madras	1,355
Chingleput	192
Coimbatore	344
Madurai	178
North Arcot	128
The Nilgiris	91
Ramanathapuram	121
South Arcot	192
Salem	201
Thanjavur	276
Tiruchirappalli	159
Tirunelveli	212
Kanyakumari	63
Total	3,512

திரு. கோ. சி. மணி : தலைவர் அவர்களே, கலப்படத் தடுப்புச் சட்டத்தின் கீழ் நடவடிக்கை எடுத்தது தவிர, இந்தியப் பாதுகாப்புச் சட்டத்தின் கீழும் நடவடிக்கை எடுக்கப்பட்டதாகச் சொல்லப்படுகிறதே, அம்மாதிரி ஏதாவது உண்டா?

கனம் திருமதி ஜோதி வெங்கடாசலம் : அந்தத் தகவல் என்னிடம் இல்லை.

திரு. வை. சங்கரன் : மஞ்சளுக்கு நிறம் கொடுப்பதற்காக லெட் அசிடேட் என்ற பொருளைச் சேர்ப்பதாகவும், நாட்டுச் சர்க்கரைக்கு நிறம் கொடுப்பதற்காக ஏதோ ஒரு பொருளைச் சேர்ப்பதாகவும் தெரிகிறது. 'ப்ளோஸ் ஆஃப் ஆரிஜின்' இலேயே

6th November 1965]

இத்தகைய கலப்படங்கள் செய்யப்படுவதாகத் தெரிகிறது. அப்படியிருக்க, சில்லறை வியாபாரிகளுடைய கடைகளில் புகுந்து, அவர்களைப் பிடித்துச் சென்று, ஆறு மாதம், எட்டு மாதம் சிறைத் தண்டனை கொடுக்கப்படுகிறது. இதுபற்றி வியாபாரிகளிடமிருந்து அரசாங்கத்திற்கு விண்ணப்பம் வந்திருக்கிறதா? அது பற்றி அரசாங்கம் என்ன நடவடிக்கை எடுத்திருக்கிறார்கள்?

கனம் திருமதி ஜோதி வெங்கடாசலம் : ரீடெய்ல் டீலர்களிடமிருந்து அடிக்கடி விண்ணப்பம் வருகிறது. அவர்களை அடிக்கடி அரெஸ்ட் செய்கிறார்கள் என்ற புகார் வருகிறது. ஹோல்சேல் டீலர்ஸிடமிருந்து மஞ்சள் வாங்குவதற்கு முன்பே எக்ஸ்ட்ரா கலர் கொடுப்பதற்காக லெட் அசிடேட் அதிகமாகக் கலப்படம் செய்யப்படுகிறது என்ற தகவல் அரசாங்கத்திற்கு வந்திருக்கும் காரணத்தால்தான், ஹோல்சேல் டீலர்ஸிடமிருந்து 'வாரண்டி' வாங்கி வைத்துக்கொள்ளவேண்டும் என்று ரீடெய்ல் டீலர்களுக்குச் சொல்லியிருக்கிறோம். அதை வாங்கி வைத்திருக்க ரீடெய்ல் டீலர்ஸ் மறுப்பதன் காரணமாகத்தான், அவர்களிடமுள்ள பொருள்களில் கலப்படம் ஏற்படவும், அதன் காரணமாக அவர்கள் தண்டிக்கப்படவும் நேரிடுகிறது.

திரு. க. ர. நல்லசிவம் : மஞ்சளைப் பொறுத்த வரையில், மஞ்சள் பயிரிடும் நிலத்திலேயே ஏதோ கலப்படம் செய்யப்படுவதாகச் சொல்லப்படுகிறது. மஞ்சள் நிலத்திலிருந்து நேடியாக வாங்கவேண்டும். சோதனை செய்து பார்க்கும்போது, இந்தப் பொருள்கள் அதிகமாக இருப்பதாக சமீபத்தில் தெரிவிக்கப்பட்டது. மஞ்சள் பயிரிடும் நிலத்தையும் சோதனை செய்து பார்த்து, எந்த நிலையில் கலப்படம் செய்யப்படுகிறது என்பதை அரசாங்கம் கண்டுபிடிக்கவேண்டும். குற்றம் செய்யாத வியாபாரிகளை கலப்படத் தடுப்புச் சட்டத்தின் கீழ் பிடிக்காமல் இருக்க ஏற்பாடு செய்யப்படுமா?

கனம் திருமதி ஜோதி வெங்கடாசலம் : நிலத்திலே உற்பத்தியாகும் பொருளாக இருக்கும் காரணத்தால், உற்பத்தியிலேயே கொஞ்சம் 'லெட் கன்டென்ட்' அதிகமாக இருக்கிறது என்ற தகவல் அரசாங்கத்திற்கு வந்த பிறகு, அதை ஆராய்ந்து பார்த்தோம். லெட் கன்டென்ட் அதிகப்படியாக இருந்தால் எடை அதிகமாக இருக்கும் என்பதற்காக ஒருவித உரம் போடப்படுவதாகத் தகவல் கிடைத்து, அத்தகைய உரம் போடுவதைக் குறைக்க வேண்டுமென்று சொல்லியிருக்கிறோம். உரம் போடும் போதே, லெட் கன்டென்ட் அதிகமாகப் போகாமல் பார்த்துக் கொள்ளலாம்.

திரு. வை. சங்கரன் : இது மாதிரி பொருள்களைப் பொறுத்த வரையில் ப்ளேஸ் ஆஃப் சோர்ஸ்ஸிலேயே கலப்படம் செய்யப்படுகிறதா என்பதைக் கண்டுபிடிக்க வேண்டுமே தவிர, சில்லறை வியாபாரிகளை சோதித்து நல்ல பொருளாக வாங்குவது என்பது

[6th November 1965]

முடியாத காரியம். சில்லரை வியாபாரிகள் செய்யாத ஒரு குற்றத்திற்கு, அவர்களை அக்கிரமமாக, அநியாயமாகத் தண்டிப்பதை விட்டு, எங்கு உற்பத்தியாகிறதோ அந்த இடத்திலேயே கலப்படத்தைக் கண்டுபிடிக்க அரசாங்கம் ஆவன செய்யுமா?

கனம் திருமதி ஜோதி வெங்கடாசலம் : நான் முன்பே சொன்னது போல், மொத்த வியாபாரிகளிடமிருந்து சில்லரை வியாபாரிகள் சரக்குகள் வாங்கும்போது, 'காரண்டி' வாங்கிக் கொள்ளலாம். அதில் ஒன்றும் கஷ்டம் இல்லை. அம்மாதிரி வாங்குவதற்குச் சில்லரை வியாபாரிகள் மறுக்கிறார்கள். மறுக் காமல், அதை வாங்கிக்கொண்டால் சில்லரை வியாபாரிகளுக்கு எந்தத் தொல்லையும் ஏற்படாது.

9-80
உ.ம.

திரு. ஏ. மி. ஸி. வீரபாகு : உணவுக் கலப்படத் தடுப்புச் சட்டத்தின் கீழ் ஹோஸ்டெல் வியாபாரிகளின் மீதுதான் நடவடிக்கை எடுத்துக்கொள்ள வேண்டும் என்பதாக இன்பார்மலாக வரவது உத்தரவு போடுவார்களா என்று அறிய விரும்புகிறேன்.

கனம் திருமதி ஜோதி வெங்கடாசலம் : அடுத்த மாதத்தில் டிரேட் இன்டரஸ்ட்ஸ் மீட்டிங் நடக்க இருக்கிறது. அதிலே சம்பந்தப்பட்டவர்கள் கலந்து விவாதித்து என்ன முடிவுக்கு வருகிறார்கள் என்று பார்த்து நியாயமான அடிப்படையில் ஒத்துழைக்கத் தயாராக இருந்தால் இம்மாதிரி நடவடிக்கை எடுத்துக்கொள்வதைத் தளர்த்த முடியும், எந்த நிலையில் வைத்துக் கொண்டால் போதும் என்று முடிவு எடுக்க சாத்தியமாக இருக்கும்.

திரு. வை. சங்கரன் : அந்த மகாநாடு கூடி, முடிவு எடுக்கும் வரையில் தற்போது தொடுக்கப்பட்டுள்ள வழக்குகளை நிறுத்தி வைக்க சர்க்கார் உத்தேசிக்குமா? ஏற்கனவே மதுரை முனிசிபாலிட்டியில் பல சில்லரை வியாபாரிகள் மீது வழக்குத் தொடரப்பட்டு சில முடிந்து விட்டன. இன்னும் பல பெண்டிங்காக இருக்கின்றன. ஆகவேதான், அரசாங்கம் இது பற்றி முடிவு எடுக்கும் வரையில் எவ்வித நடவடிக்கையும் எடுக்காது இருக்க உத்தரவிடுவார்களா?

கனம் திருமதி ஜோதி வெங்கடாசலம் : ஏற்கனவே குற்றம் சாட்டப்பட்டு வழக்குத் தொடரப்பட்ட கேஸ்களில் அரசாங்கம் தலையிடுவதற்கு இல்லை. நெற்றிக் கண்ணைத் திறந்தாலும் குற்றம் குற்றமே என்பது போல குற்றம் கண்டுபிடிக்கப்பட்டு வழக்குத் தொடரப்பட்ட கேஸ்களில் அரசாங்கம் எப்படித் தலையிட முடியும்?

MR. SPEAKER : I think the House has no objection to extend the question hour till the remaining questions are disposed of.